



Stqarrija għall-Istampa

Il-Lussemburgu, l-24 ta' Settembru 2020

L-awdituri jirrieżaminaw il-mod kif ir-rispons tal-UE għall-kriżijiet finanzjarji tal-perjodu 2007-2008 tejjeb ir-reziljenza tas-settur finanzjarju

L-impatt tal-pandemija tal-COVID-19 huwa ħafna akbar minn dak tal-kriżi finanzjarja/tad-dejn sovrani tal-perjodu 2008-2012, u l-effett kollaterali ekonomiku għadu għaddej. "Irkupru intelliġenti" se jirrikjedi li nieħdu t-tagħlimiet mill-aħħar kriżi u nżommu f'moħħna d-dgħufijiet identifikati. Illum, il-Qorti Ewropea tal-Awdituri (QEA) ippubblikat ir-rapport analitiku l-aktar reċenti tagħha, billi qieset l-iżviluppi fl-arkitettura ekonomika u finanzjarja tal-UE matul l-aħħar deċennju u enfasizzat l-isfidi mhux solvuti, ir-riskji potenzjali u d-diskrepanzi fil-politika.

Il-kriżi finanzjarja globali tal-perjodu 2008-2012 u l-kriżi ekonomika u dik tad-dejn sovrani taż-żona tal-euro, li jirriżultaw minnha, kellhom effetti fuq terminu twil fuq it-tkabbir u l-istabbiltà fiskali fl-UE. L-effetti tagħhom ġew aċċentwati minn dgħufijiet fis-sistema finanzjarja tal-UE u mill-għodod ta' politika, monitoraġġ u ambjent regolatorju inadegwati, kif ukoll mill-arkitettura istituzzjonali mhux kompleta taż-żona tal-euro. Attwalment, il-pandemija tal-COVID-19 qed tittestja r-reziljenza tal-arkitettura ekonomika u finanzjarja tal-UE, kemm f'termini tad-daqs tal-effett ekonomiku kif ukoll tal-iskala tar-rispons pubbliku.

"Aħna qisna li huwa importanti li jittieħed kont tar-rispons tal-UE, deċennju wara l-kriżi finanzjarja globali", qalet Ivana Maletić, il-Membru tal-QEA responsabbli għar-rapport analitiku. "L-iskoss ekonomiku tal-COVID-19 huwa ferm akbar minn dak tal-2008, iżda li jittieħed kont tat-tagħlimiet meħuda se jgħin biex jingħata rispons għall-isfidi attwali".

F'dan ir-rapport analitiku, li jibbaża fuq awditi u analizijiet preċedenti minn organizzazzjonijiet rilevanti oħra tal-UE u dawk internazzjonali, l-awdituri josservaw li, fi snin reċenti, is-sett ta' għodod tal-UE biex tittratta l-kriżijiet finanzjarji tjejb. L-UE stabbiliet superviżuri fil-livell tal-UE fis-settur finanzjarju, issikkat ir-regolamentazzjoni u s-superviżjoni tal-banek, u ħolqot qafas għal riżoluzzjoni ordnata tal-banek. Dawn il-miżuri għenu biex jiġu indirizzati wħud mid-dgħufijiet li kienu preżenti fis-superviżjoni bankarja u

L-iskop ta' din l-istqarrija għall-istampa huwa li jingħataw il-messaġġi prinċipali tar-rapport analitiku maħruġ mill-Qorti Ewropea tal-Awdituri. Ir-rapport analitiku sħiħ huwa disponibbli fuq eca.europa.eu.

ECA Press

12, rue Alcide De Gasperi - L-1615 Luxembourg

E: press@eca.europa.eu @EUAuditors eca.europa.eu

r-rizoluzzjoni fl-2009. Inghata bidu wkoll għax-xogħol fuq l-Unjoni Bankarja u l-Unjoni tas-Swieq Kapitali. Madankollu, l-awdituri jgħbdu l-attenzjoni wkoll għall-isfidi li ġejjin, li għad fadal:

- profittabbiltà baxxa u rizolvibbiltà tal-banek, livell (għalkemm qed jonqos) ta' self improduttiv f'ċerti Stati Membri, u frammentazzjoni ta' ligijiet ta' insolvenza nazzjonali għall-banek,
- sistema finanzjarja potenzjalment aktar prekarja minħabba t-telf ta' kreditu, li tiddependi fuq id-durata u l-firxa tar-reċessjoni kkawżata mill-kriżi tal-COVID-19;
- minkejja l-isforzi sinifikanti biex tiġi standardizzata s-superviżjoni fost l-Istati Membri, l-interessi nazzjonali u tal-UE kunfligġenti għadhom mhux qed jiġu mmanigġjati b'mod effiċjenti u l-arbitraġġ regolatorju huwa problema, kif ġie osservat f'awditi preċedenti tal-QEA, li huma speċifikament relatati mal-awtoritajiet superviżorji tal-UE (l-EBA, l-EIOPA u l-ESMA);
- L-għodod tal-UE biex jinqabdu riskji finanzjarji sistemici, sa issa, japplikaw prinċipalment għas-settur bankarju, filwaqt li l-qafas makroprudenzjali għas-settur tal-assigurazzjoni, il-pensjonijiet u l-intermedjarji finanzjarji mhux bankarji huwa inqas żviluppat u jibqa' taħt diskussjoni fil-livell tal-UE.

L-awdituri jgħbdu l-attenzjoni wkoll għall-fatt li jekk l-UE trid tissodisfa l-oġettivi ambizzjużi tagħha ta' protezzjoni, superviżjoni u tisħiħ tas-settur finanzjarju, hija teħtieġ li tassenja riżorsi baġitarji u ta' persunal xierqa, u li l-Unjoni tas-Swieq Kapitali u l-Unjoni Bankarja (bit-tielet pilastru li għadu nieqes) jeħtieġ li jiġu kkompletati.

Qabel il-kriżi tal-2008, il-monitoraġġ u l-kontroll tal-finanzi pubbliċi kienu dgħajfa, il-bafers fiskali kienu baxxi f'ċerti Stati Membri, u l-politiki ekonomiċi ġew ikkoordinati b'mod mhux sodisfaċenti fil-livell tal-UE. Hemm analogiji mas-sitwazzjoni tal-2020, minħabba r-riskju attwali tad-diverġenza ekonomika li qed tiżdied bejn l-Istati Membri u tal-kriżi tal-COVID-19 li qed tikkawża deterjorament serju fid-defiċits fiskali u d-dejn pubbliku billi qed tagħmel pressjoni sinifikanti fuq l-infiq u d-dħul tal-gvernijiet. L-awdituri jiddikjaraw li d-dejn għoli ta' qabel il-pandemija fi Stat Membru iżid il-vulnerabbiltà tiegħu u għandu effett importanti fuq l-abbiltà tiegħu biex jintużaw il-politiki, tingħata għajnuna lin-negozji jew jiġi pprovdut appoġġ soċjali generali.

Il-passi li ttieħdu biex jingħelbu l-effetti tal-kriżi tal-COVID-19 fuq l-ekonomiji u l-finanzi tal-UE qed jirriżultaw f'aktar rispons istituzzjonali u ta' politika. Kif osservat f'awditi preċedenti dwar il-koordinazzjoni ta' politika fiskali tal-UE, aħna sibna li l-governanza ekonomika fil-livell tal-UE qed issir dejjem aktar kumplessa, u huwa diffiċli biex jiġu infurzati r-regoli, li jirrikjedi aktar diskrezzjoni u ġudizzju espert mill-Kummissjoni u mil-Kunsill, u ferm aktar sforz mill-Istati Membri biex jimplimentaw ir-riformi r-rakkomandati mill-UE.

Nota lill-edituri

Skont it-tbassir tal-Kummissjoni, huwa mistenni li l-PDG tal-UE se jonqos b'7.4 % fl-2020 (7.7 % fiż-żona tal-euro), tnaqqis akbar milli kien hemm fi kwalunkwe sena matul il-kriżi tal-perjodu 2008-2012. L-UE qed tippermetti eżenzjonijiet temporanji mir-regoli dwar l-għajnuna mill-Istat u l-attivazzjoni tal-klawżola liberatorja generali tal-Patt ta' Stabbiltà u Tkabbir biex l-Istati Membri jkunu jistgħu jimplimentaw politiki kummerċjali u fiskali ta'

appoġġ, mingħajr dewmien. L-UE ħolqot ukoll strumenti baġitarji ġodda biex jitrawwem l-irkupru tal-Istati Membri u biex tissalvagwardja s-suq intern tal-UE u l-istabbiltà tal-euro. Dawn jinkludu il-pakkett NextGenerationEU ta' EUR 750 biljun u l-pedament tiegħu, il-Faċilità ġdida għall-Irkupru u r-Reżiljenza, flimkien ma' tliet xbieki tas-sikurezza b'valur totali ta' EUR 540 biljun.

Ir-Rapport Analitiku tal-QEA, "*Il-mod kif l-UE ħadet kont tat-tagħlimiet meħuda mill-kriżi finanzjarja u dik tad-dejn sovrani tal-perjodu 2008-2012*", huwa disponibbli fuq is-sit web tal-QEA (eca.europa.eu) bi 23 lingwa tal-UE. Rapport analitiku jippreżenta l-fatti li jikkonċernaw kwistjoni speċifika; iżda mhux awditu. Dan r-rapport analitiku, l-aktar reċenti jipprovdi informazzjoni dwar ir-rispons inizjali għall-kriżi tal-COVID-19 u jikkomplementa xogħol ieħor tal-QEA relatat mal-COVID-19, inklużi l-opinjoni dwar ir-[Regolament dwar Dispożizzjonijiet Komuni \(RDK\)](#), [REACT-EU](#), il-[Fond għal Tranżizzjoni Ġusta](#) u l-[Faċilità ġdida għall-Irkupru u r-Reżiljenza](#). Żewġ rapporti analitiċi dwar il-kontribut li l-UE tat għar-rispons ta' politika għall-COVID-19, li jikkonċernaw is-saħħa pubblika u s-setturi ekonomiċi, rispettivament, se jiġu ppubblikati f'qasir żmien. Informazzjoni dwar il-miżuri li l-QEA ħadet b'reazzjoni għall-pandemija tal-COVID-19 tista' tinstab [hawnhekk](#).

Kuntatt għall-istampa: Claudia Spiti - claudia.spiti@eca.europa.eu - M: (+352) 691553547